

राज्य माहिती आयुक्तांची नागपूर व औरंगाबाद येथे कार्यालयांची स्थापना करणे व या कार्यालयांकरीता नवीन पदे निर्माण करणे.

महाराष्ट्र शासन  
सामान्य प्रशासन विभाग  
शासन निर्णय, क्रमांक : रामाआ-२००६/प्र.क्र.२७/०६/५,  
मंत्रालय, मुंबई - ४०० ०३२.  
दिनांक : ११/०१/२००७

पहा :- केंद्र शासनाचा माहितीचा अधिकार अधिनियम, २००५

### पार्श्वभूमी :

माहितीच्या अधिकारासंदर्भातील केंद्र शासनाचा माहितीचा अधिकार अधिनियम, २००५ दि.१२.१०.२००५ पासून अंमलात आला आहे. या अधिनियमातील कलम १५ अन्वये प्रत्येक राज्याकरिता माहिती आयोग गठीत करण्याची तरतूद करण्यात आली आहे. तसेच या आयोगाकरिता नियुक्त करावयाच्या राज्य मुख्य माहिती आयुक्त व राज्य माहिती आयुक्त यांच्याकरिता आवश्यक तो अधिकारी व कर्मचारी वर्ग उपलब्ध करून देण्याची तरतूद कलम १६ (६) अन्वये करण्यात आली आहे. अधिनियमातील सदर तरतुदींच्या अनुषंगाने राज्य माहिती आयोग कार्यालयाची स्थापना करण्यात आली आहे. या अधिनियमातील तरतुदी विचारात घेऊन राज्य माहिती आयुक्तांची कार्यालये नागपूर व औरंगाबाद येथे स्थापन करण्याचा व या दोन्ही कार्यालयांकरीता राज्य माहिती आयुक्त व त्यांचेकरिता अधिकारी व कर्मचारी वर्ग याकरीता आवश्यक असणारी पदे निर्माण करण्याचा प्रश्न शासनाच्या विचाराधीन होता.

### शासन निर्णय

केंद्र शासनाच्या माहितीचा अधिकार अधिनियम, २००५ ची प्रभावी अंमलबजावणी व्हावी याकरिता सदर अधिनियमात करण्यात आलेल्या तरतुदी विचारात घेऊन राज्य माहिती आयुक्तांची कार्यालये नागपूर व औरंगाबाद येथे स्थापन करण्यास या आदेशाद्वारे आता मान्यता देण्यात येत असून या कार्यालयांकरीता खालीलप्रमाणे ३६ नवीन पदे निर्माण करण्यास सुध्दा मान्यता देण्यात येत आहे :-

औरंगाबाद व नागपूर येथील कार्यालयाकरिता मंजूर करावयाच्या पदांचा तपशील

अ.क्र.	पदनाम	वेतनश्रेणी	पदांची संख्या	
			औरंगाबाद	नागपूर
१	राज्य माहिती आयुक्त	२६,००० Fixed	१	१
२	उप सचिव/निवडश्रेणी उपजिल्हाधिकारी	१२०००-३७५-१६५००	१	१
३	कक्ष अधिकारी / समकक्ष	६५००-२००-१०५००	२	२
४	लघुलेखक (उच्चश्रेणी)	६५००-२००-१०५००	१	१
५	लघुलेखक (निम्नश्रेणी)	५५००-१७५-९०००	१	१
६	सहायक / समकक्ष	५५००-१७५-९०००	४	४
७	लिपिक-टंकलेखक	३०५०-७५-३९५०-८०-४५९०	४	४
८	वाहन चालक	३०५०-७५-३९५०-८०-४५९०	१	१
९	शिपाई	२५५०-५५-२६६०-६०-३२००	३	३

एकूण	१८	१८
------	----	----

२. या कार्यालयांची नव्यानेच स्थापना होत असल्याने उपरोक्त ३६ पदांच्या वेतन व भत्त्यांकरिता सन २००६-२००७ च्या वार्षिक अंदाजपत्रकात कोणत्याही प्रकारची तरतूद करण्यात आली नव्हती. त्यामुळे या कार्यालयांकरिता मंजूर करण्यात आलेल्या पदांच्या वेतन व भत्ते याकरिता तसेच कार्यालयीन खर्चाकरिता आवश्यक असणा-या अनुदानाची म्हणजेच रु.२७,७०,०००/-इतक्या खर्चमेची पूरक मागणी विधीमंडळाच्या सन २००६ च्या हिवाळी अधिवेशनात मंजूर झालेली आहे.

३. शासनाच्या पुढील आदेशांपर्यंत नागपूर येथील कार्यालयाचे कार्यक्षेत्र नागपूर विभाग व अमरावती विभाग असे व औरंगाबाद येथील कार्यालयाचे कार्यक्षेत्र औरंगाबाद विभाग व नाशिक विभाग याप्रमाणे राहिल. या नागपूर व औरंगाबाद येथील कार्यालयांसाठी राज्य माहिती आयुक्तांची नियुक्ती दि.२७.१२.२००६ रोजी झालेली असून त्यांनी त्याच दिवशी त्या पदाचा कार्यभारही स्विकारलेला आहे. म्हणजेच ही कार्यालये त्या दिनांकापासून कार्यान्वित झालेली आहेत.

४. याकरिता होणारा खर्च मागणी क्र. ए-४, २०७०-इतर प्रशासकीय सेवा, ८००- इतर खर्च, (००) (०९) राज्य माहिती आयोग (२०७००७६४) या लेखाशीर्षाखाली खर्ची टाकण्यात यावा व तो सन २००६-२००७ या आर्थिक वर्षासाठी पुरवणी मागणीद्वारे मंजूर झालेल्या अनुदानातून भागविण्यात यावा.

५. हा शासन निर्णय वित्त विभागाच्या अनौपचारिक संदर्भ क्र.: ४/०७/व्यय-४, दि.०३.०१.२००७ अन्वये मिळालेल्या मान्यतेअंती निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर प्रसिद्ध करण्यात आला असून त्याचा संगणक सांकेतांक २००७०११२११०९३९००१ असा आहे.

महाराष्ट्राचे राज्यपाल यांच्या आदेशानुसार व नावाने,

(ज.व.दिवाण)

उप सचिव, महाराष्ट्र शासन

**प्रत :-**

महालेखापाल (लेखा व अनुज्ञेयता) - १ महाराष्ट्र, मुंबई.  
 महालेखापाल (लेखा व अनुज्ञेयता) - २ महाराष्ट्र, नागपूर.  
 महालेखापाल (लेखा परिक्षा) - १ महाराष्ट्र, मुंबई.  
 महालेखापाल (लेखा परिक्षा) - २ महाराष्ट्र, नागपूर.  
 अधिदान व लेखा अधिकारी, मुंबई व निवासी लेखा परिक्षा अधिकारी, मुंबई.  
 राज्य माहिती आयोग, मुंबई, (५ प्रती),  
 मुख्य सचिव, मंत्रालय, मुंबई,  
 सर्व अपर मुख्य सचिव / प्रधान सचिव / सचिव, मंत्रालय, मुंबई,  
 सर्व विभागीय आयुक्त,  
 सर्व मंत्रालयीन विभाग,  
 वित्त विभाग, व्यय-४, अर्थसंकल्प-१०,  
 संचालक, लेखा व कोषागारे, मुंबई,  
 सामान्य प्रशासन विभाग/का.२५,  
 निवड नस्ती.